

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16, 83/18 и „Службен весник на Република Северна Македонија“ 208/24 и 16/25), а постапувајќи по известувањето за концентрација поднесено од Јунајтед Медиа С.а р.л., со регистрирано седиште на адреса Руе Жан Моне 6, Л-2180, Луксембург, Луксембуг и Мотор Оил (Хелас) Коринт Рефајнерис С.А., со регистрирано седиште на адреса Иродоу Аттикоу 12а, 151 24 Мароусси, Атика, Грција,, преку полномошник Љупка Новеска Андонова, адвокат од од Скопје, на седницата одржана на ден 25.02.2025 година, го донесе следното

РЕШЕНИЕ

1. Се утврдува дека концентрацијата со која Јунајтед Медиа С.а р.л., со регистрирано седиште на адреса Руе Жан Моне 6, Л-2180, Луксембург, Луксембуг и Мотор Оил (Хелас) Коринт Рефајнерис С.А., со регистрирано седиште на адреса Иродоу Аттикоу 12а, 151 24 Мароусси, Атика, Грција, стекнуваат заедничка контрола над Невине Холдингс Лимитед, со седиште на адреса 66 Акрополеос, Акрополис Тауер, Строволос 2012, Никозија, Кипар и со која Јунајтед Медиа С.а р.л., со регистрирано седиште на адреса Руе Жан Моне 6, Л-2180 Луксембург, Луксембург стекнува самостојна контрола над Мартикорио Лимитед, со седиште на адреса 66 Акрополеос, Акрополис Тауер, Строволос 2012, Никозија, Кипар иако потпаѓа под одредбите на Законот за заштита на конкуренцијата нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

2. Се задолжува подносителот на известувањето за концентрација да плати административна такса за известување за концентрација во износ од 6 000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11, 84/12, 192/15, 23/16 и „Службен весник на Република Северна Македонија“ бр.151/21) на сметка на Буџетот на Република Македонија бр. 100000000063095, уплатна сметка 840...03161, приходна шифра и програма 72231300.

3.Тужбата за поведување на управен спор не го одлага извршувањето на решението.

Образложение

Согласно одредбите од член 15 од Законот за заштита на конкуренцијата (во понатамошниот текст: Законот), на ден 12.12.2024 година, а дополнето на 11.02.2025 година, до Комисијата за заштита на конкуренцијата (во понатамошниот текст: Комисијата) беше доставено известување за концентрација од Јунајтед Медиа С.а р.л., со регистрирано седиште на адреса Руе Жан Моне 6, Л-2180, Луксембург, Луксембуг и Мотор Оил (Хелас) Коринт Рефајнерис С.А., со регистрирано седиште на адреса

Иродоу Аттикоу 12а, 151 24 Мароусси, Атика, Грција, со која Јунајтед Медиа С.а р.л., и Мотор Оил (Хелас) Коринт Рефајнерис С.А., стекнуваат заедничка контрола над Невине Холдингс Лимитед, со седиште на адреса 66 Акрополеос, Акрополис Тауер, Строволос 2012, Никозија, Кипар и со која Јунајтед Медиа С.а р.л., стекнува самостојна контрола над Мартикорио Лимитед, со седиште на адреса 66 Акрополеос, Акрополис Тауер, Строволос 2012, Никозија, Кипар.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација, дополната и прилозите кон истите го утврди следното:

Основни деловни активности на засегнатите претпријатија:

Јунајтед Медиа С.а р.л., е во крајна сопственост на фондови советувани од БЦ Партнерс (BC Partners), меѓународен инвестициски фонд со седиште во Лондон. БЦ фондовите се исклучиво финансиски инвеститори, т.е. не се вклучени во секојдневното управување на компаниите во кои инвестираат, со кои управуваат сопствени одбори на директори.

БЦ Партнерс има регистрирано присуство во Република Северна Македонија преку следните индиректно зависни друштва:

- ТОТАЛ ТВ ДОО Скопје, со регистрирано седиште на Булевар Партизански Одреди бр. 17, 1-001/ Скопје - Центар, Северна Македонија, кое се бави со дејности на дистрибуција на медиумски содржини преку ДТН технички платформи,
- ДИРЕКТ МЕДИА ДООЕЛ Скопје, со регистрирано седиште на Коста Веселинов бр. 5-1 локал 2/ Скопје- Центар, Северна Македонија, кое се бави со маркетинг дејности, односно со откуп и продажба на рекламен простор во печатени и електронски медиуми,
- УГИ ФИБЕР ДООЕЛ Скопје, со регистрирано седиште на Булевар Партизански Одреди бр. 14, Скопје - Центар, Северна Македонија, кое се занимава со дејности на сателитска телекомуникација.

Мотор Оил (Хелас) Коринт Рефајнерис С.А., е друштво основано во согласност со законите на Република Грција, кое котира на берзата во Атина. Мотор Оил (Хелас) е активно во секторот за преработка на нафта. Исто така, преку своите зависни друштва, активно е во продажба на нафтени деривати како што се малопродажба и продажба на големо на горива, проектни обновливи извори на енергија (ОИЕ), управување со отпад, биогорива, итн. Мотор Оил (Хелас) е извозник на нафтени деривати скоро пет децении, при што најголемиот дел од производството се продава на купувачи во странство.

Мотор Оил (Хелас) Коринт Рефајнерис С.А., ги има следните зависни друштва во Северна Македонија:

- КОРАЛ-ФУЕЛС ДООЕЛ Скопје, со седиште на адреса Димитрија Чуповски бр. 4/2-3, 1000 Скопје, Република Северна Македонија, чија приоритетна дејност е трговија со нафтени деривати. КОРАЛ-ФУЕЛС ДООЕЛ Скопје има лиценца за користење на брендот SHELL во Северна Македонија. Друштвото управува со две бензински станици под брендот SHELL во Северна Македонија.

- МОТОР ОИЛ РИЊУАБЛС ЕНЕРЏИ ДООЕЛ Скопје, со седиште на адреса Георги Димитров бр.16-1/3 Скопје – Кисела Вода, Северна Македонија, со приоритетната дејност трговија со електрична енергија.

Целните друштва Мартикорио Лимитед и Невине Холдингс Лимитед се холдинг друштва. Главно зависно друштво на Целните друштва е – Алфа СателитеТВ С.А. (Alpha Satellite TV S.A.), друштво основано во согласност со законите на Република Грција, со седиште на адреса Вилтаниоти 36, Кифиссиа, Атика, Грција.

Ова друштво е активно во Грција во обезбедување на бесплатно дигитално емитување на телевизиска програма наменета за општо информирање на грчкото говорно подрачје. Ова друштво управува со телевизискиот канал под назив „А” (АЛФА).

Исто така, програмите на Алфа Сателите ТВ се достапни преку веб-страницата www.alphatv.gr, како и преку хибридната телевизија HbbTV. Покрај тоа, ТВ каналот АЛФА се емитува на кабловските мрежи на грчките телекомуникациски оператори Нова (Nova) и Космоте (Cosmote), врз основа на договор за лиценца за реемитување. Ддел од телевизиските програми на АЛФА ТВ се емитуваат во Кипар.

Ниту едно од Целните друштва, вклучувајќи го и Алфа Сателите ТВ, не е присутно и нема остварено приходи во Северна Македонија.

Комисијата утврди дека пријавената концентрација потпаѓа под одредбите на Законот, бидејќи ги исполнува условите од член 12 став (1) и од член 14 став (1) точка 1) и 2) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата* вообичаено ќе утврди дека истите се во согласност со Законот за заштита на конкуренцијата, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд во рок од 30 дена од денот на приемот на решението

**КОМИСИЈА ЗА ЗАШТИТА НА КОНКУРЕНЦИЈАТА
ПРЕТСЕДАТЕЛ**

М-р Малинка Силјановска Николиќ